



वन उत्पादकता संस्थान राँची, झारखंड



केंद्रीय विद्यालय संगठन, पतरातू में विद्यार्थियों एवं शिक्षकों के लिए वन एवं पर्यावरण जागरूकता के तहत "प्रकृति" कार्यक्रम का आयोजन, 26.06.2019

भारतीय वानिकी अनुसंधान एवं शिक्षा परिषद्, देहरादून एवं केन्द्रीय विद्यालय संगठन, नई दिल्ली के साथ हस्ताक्षरित समझौता ज्ञापन (MoU) के तहत दिनांक 26.06.2019 को वन उत्पादकता संस्थान, राँची के निदेशक डा. नितिन कुलकर्णी एवं समूह समन्वयक अनुसंधान डा. योगेश्वर मिश्रा के निर्देशन में केंद्रीय विद्यालय संगठन, पतरातू, रामगढ़, झारखंड के सभागार में प्रकृति कार्यक्रम के तहत पर्यावरण जागरूकता कार्यक्रम आयोजित किया गया ।

संस्थान की श्रीमती रूबी.एस.कुजूर, वैज्ञानिक 'सी' ने भारतीय वानिकी अनुसंधान एवं शिक्षा परिषद् के निगरानी में संस्थान में चल रहे अनुसंधान कार्यक्रमों के बारे में विद्यार्थियों एवं शिक्षकों को अवगत कराया । साथ ही साथ भारतीय वानिकी अनुसंधान एवं शिक्षा परिषद्, देहरादून के तहत अन्य अनुसंधान संस्थानों के बारे में जानकारी दी । श्रीमती कुजूर ने अपने व्याख्यान में जैव-विविधता के महत्व एवं जैव-विविधता की क्षति के परिणामों का विस्तार से चर्चा किया । साथ ही साथ उनमें हो रहे ह्रास तथा जैव-विविधता को बचाने से होने वाले लाभ की विस्तार से चर्चा की ।

केन्द्रीय विद्यालय संगठन, पतरातू के सभागार में विद्यार्थियों एवं शिक्षकों को संबोधित करते हुए संस्थान के सहायक तकनीकी अधिकारी श्री एस. एन. वैद्य, वन विस्तार प्रभाग ने वन एवं पर्यावरण को सहेजने एवं प्रकृति को सुरक्षित रखने के विषय में चर्चा की | उन्होंने कहा कि पर्यावरण में बढ़ता प्रदूषण मानव जाति, जीव-जन्तु एवं जंगली जानवरों के लिए एक घातक समस्या है | प्रदूषण से बचाव के सुझाव भी दिये | उन्होंने कहा कि वनों एवं पौधशाला को बचाने के लिए जागरूकता की आवश्यकता है | पोलिथिन से होने वाली गंभीर समस्याएँ तथा इनसे निजात पाने के उपायों पर प्रकाश डाला | श्री वैद्य ने पौधशाला तकनीक, वन संरक्षण तथा संवर्धन पर भी विद्यार्थियों से चर्चा की | संस्थान के अधिकारियों ने विद्यालय के प्राचार्य महोदय श्री आर.सी.गौड एवं विद्यार्थियों को संस्थान भ्रमण का निमंत्रण दिया | प्रकृति कार्यक्रम में प्राचार्य के अतिरिक्त विद्यालय के शिक्षकों एवं लगभग 300 विद्यार्थियों ने भाग लिया | विद्यालय के श्री संजय कुमार ने कार्यक्रम का संचालन एवं धन्यवाद ज्ञापन किया | इन्होंने इस कार्यक्रम को प्रेरणादायी सफल कार्यक्रम बताया |

इस कार्यक्रम में श्रीमती रूबी. एस. कुजूर, वैज्ञानिक 'सी', श्री एस.एन.वैद्य, सहायक मुख्य तकनीकी अधिकारी, वन विस्तार प्रभाग एवं श्री एन.आलम, सहायक मुख्य तकनीकी अधिकारी ने अपना योगदान दिया।



केंद्रीय विद्यालय, पतरातू के प्राचार्य महोदय का संबोधन



केंद्रीय विद्यालय, पतरातू में पर्यावरण पर व्याख्यान



केंद्रीय विद्यालय, पतरातू के शिक्षक द्वारा धन्यवाद ज्ञापन